




SIS

ပုပ္ဖိနပ်

မိုးသကြား



(၁)

ရပ်ကွက်ထဲမှာ သည် နေ့မနက် အားကစားဌာနယ်၊ ပေါ့ပ်ဌာနယ် တွေထဲက သတင်းတွေကို ဦးဦးဖျားဖျား မဖတ်သေးဘဲ သည့်ထက်ထူး သည့် သတင်းတစ်ပုဒ်ကို ရပ်ကွက်သူ ရပ်ကွက်သားများက မုန့်ဟင်းခါး ဆိုင်မှာ ရော၊ လက်ဖက်ရည်ဆိုင်မှာ ပါ မြိန်မြိန်ရှက်ရှက်ကြီး ပြောဆိုနေ ကြပါသည်။ ။ ပြောဆိုသည့် အကြောင်းအရာကလည်း တစ်ခုတည်းကို ဦးတည်ပြောဆိုနေကြခြင်းဖြစ်ပါသည်။ ။

"ငါတို့ က ဖိုးသကြားတစ်ယောက် မိန်းမမယူတော့ဘူး၊ မိဘကိုပဲ လု ပ်ကျွေးတော့မယ် ထင်တာ"

"အံ့မယ်...ဒါက အကြိုက်မတွေ့သေးလို့ ပါ။ ဟော...အခုကျတော့ ကိုယ့်ထက် ဆယ်နှစ်ငယ်တဲ့ ဟာလေးနဲ့ ကျတော့ ဈာန်လျှောတာ ဘာ ဆန်းလဲ"

"ဒီနေ့ညနေ တောင်းရမ်းမှာ တဲ့ ။ လက်ဖက်ရည်၊ ကိတ်မုန့်၊ ရေခဲမုန့် တဲ့ "

"ဟိုဘက်က နည်းနည်းအခြေကြီးတာ ဖိုးသကြားတော့ ကုန်ပြီ"

ဤသို့ဤပုံ ကိုယ့်ထမင်းကိုယ်စားပြီး တစ်ယောက်တစ်မျိုး ဝေဖန် သုံးသပ် ကောက်ချက်ဆွဲပြီး ပြောနေတာတွေကို ဖိုးသကြား တစ်စွန်းတစ်စ ကြားရပေမယ့် ဒေါသတော်မထွက်အား။ ထိုကဲ့သို့ ပြောဆိုတာတွေ

က သူ့ဂုဏ်သတင်းကို တီဗီမှာ ပိုက်ဆံပေးပြီး ကြော်ငြာပေးနေသလိုမျိုး ဖြစ်နေတာကိုပဲ ဖိုးသကြားက အကျေနပ်ကြီး ကျေနပ်လို့ နေပါသည်။ ။

(၂)

ဖိုးသကြားတစ်ယောက် အသက် သုံးဆယ့်ကိုးနှစ်လောက်ရှိမှ ဘာဖြစ်လို့ မိန်းမယူရသလဲလို့ သိချင်သူတွေက ရှိပါသည်။ ။ ဖိုးသကြားကို တစ်ရပ်လုံး၊ တစ်ရွာလုံးက ချစ်ကြသည်။ ။ လှူတာတန်းတာရော၊ လူမှုရေး၊ သာရေး၊ နာရေးရော ဘယ်တော့မှ လက်မနှေးသူထဲတွင် ဖိုးသကြားလည်း အပါအဝင်ဖြစ်သည်။ ။

ဟိုတုန်းက မိသားစု ညီအစ်ကိုမောင်နှမ ကိုးဦးရှိသော အိမ်ထောင်စုတွင် ဖိုးသကြားက ညီအစ်ကိုမောင်နှမ ခုနှစ်ဦးထဲတွင် ပဉ္စမမြောက်သားဖြစ်သည်။ ။ မိဘက လက်လုပ်လက်စားဖြစ်သဖြင့် စီးပွားရေးက ချို့တဲ့သဖြင့် ခြောက်တန်းမှာ ဖိုးသကြားကျောင်းထွက်ပြီး အလုပ်လုပ်ရသည်။ ။ စကားပြောကောင်းပြီး ဖော်ရွေသဖြင့် ဖိုးသကြားအဖို့ လူချစ်လူခင်ပေါများ သည်။ ။

ဖိုးသကြား အသက်နှစ်ဆယ့်ငါးနှစ်ရောက်တော့ ကံကြမ္မာက တစ်မျိုးတစ်ဖုံပြောင်းလဲခဲ့သည်။ ။ စီးပွားရေးကောင်းသော သူငယ်ချင်းက အရင်းအနှီးထုတ်ပေးသဖြင့် အိမ်တွင်းစီးပွားရေးကို လုပ်ကိုင်ခဲ့သည်။ ။ ပလတ်စတစ်အရုပ်ကလေးတွေကို ဖိုးသကြားက စိတ်ကူးစိတ်သန်းကောင်းကောင်း ဖြင့် လုပ်ကိုင်သဖြင့် စီးပွားက တက်လာပြီး ညီအစ်ကိုမောင်နှမတွေရော၊ မိဘတွေကိုပါ ကောင်းမွန်စွာ ကျွေးမွေးနိုင်ခဲ့သည်။ ။ အိမ်တွေလည်း ထပ်ဝယ်နိုင်ခဲ့သည်။ ။

ဤသို့ဖြင့် စီးပွားရေးလုပ်လိုက်၊ လှူလိုက်တန်းလိုက်၊ မြန်မာပြည်အ

နို့ ဘုရားဖူးသွားလိုက်၊ အလည်အပတ် သွားလိုက်နှင့် နှစ်တိုင်းသည် မည်သို့ မည်ပုံ ကုန်သွားမှန်း မသိတော့။

ယခုတော့ အသက် သုံးဆယ့်ကိုးနှစ်အရွယ်မှာ ဖိုးသကြား ၁၀၈ဖို့ အကြောင်းက ဖန်လာခဲ့ပြီ။

အကြောင်းဖန်ရသည့်အကြောင်းက...
